

TALATEU MA'Á E FAIAKÓ

Ke ke mateuteu fakalaumālie ke ako'i e lēsoni ko 'enī, kātaki 'o lau mo fakalaululoto ki he ngaahi me'á ni: Ko e 'ofa ki he ni'ihi kehé, kae tautefito kiate kinautolu 'oku faikehekehe mo kitautolú, ko e taha ia 'o e ngaahi founa mahu'inga te tau lava 'o muimui ai 'i he Fakamo'ui ko Sisū Kalaisí (vakai, Sione 13:34–35). 'Oku tau fakahaa'i 'etau 'ofa ki he ni'ihi kehé 'aki 'etau angalelei, fakafanongo, fakanonga mo tokoni'i kinautolu. (Vakai, Mātiu 25:34–40; Mōsaia 18:8–9.)

TEUTEÚ

- Lau 'a e Luke 10:25–37, peá ke mateuteu ke fai 'a e talanoa 'o e tangata Samēlia lelei.
- 'Omai ha tatau 'o e Tohi Tapú.
- Faka'ilonga'i 'a e peesi 74 'i he tohi lēsoni ko 'enī ke faingofua ho'o huke ki aí.

NGAAHI 'EKITIVITĪ KE AKO MEI AÍ

Kamata'aki ha 'ekitivitī fakatahataha. Ki ha ngaahi fakakaukau, vakai ki he peesi 3.

Lotu Fakaafe'i ha taha 'o e fānaú ke ne fai 'a e fua lotú.

Ngaahi Fakatātā Faka'alī'ali 'a e fakatātā 'i he peesi 74. Fakamatala'i ange 'oku va'inga lelei fakataha 'a e fānaú 'i he fakatātā ko 'enī. 'I he taimi 'oku tau angalelei ai ki he ni'ihi kehé, 'oku tau fakahaa'i 'a e 'ofá kiate kinautolu.

Hiva Hiva'i pe lau 'a e ngaahi lea ki he "Folofola 'a Sisū "Fe'ofa'aki" (*Tohi Hiva 'a e Fānaú*, 39) pea fai hono fakatāta'i 'oku hā atu 'i laló. Fakaafe'i 'a e fānaú ke kau fakataha mo koe.

Folofola 'a Sisū, Fe'ofa'aki; (*mafao atu ke lahi e nimá*)

[Angalelei kiate kinautolu foki.

Ka ke fonu he 'ofa, (*ai e nimá ki he fatafatá*)

'E 'ofa e ni'ihi kehé 'iate koe. (*kuku ho fatafatá*)

Talanoa 'i he Folofolá Faka'alī'ali 'a e fakatātā 'o e tangata Samēlia lelei 'i he peesi 78. Fakaava 'a e Tohi Tapú pea talaange ki he fānaú te ke vahevahe ange ha talanoa na'e fai 'e Sisū fekau'aki mo e 'ofa 'i he ni'ihi kehé. Ngāue'aki 'a e lea mahinongofua ke fai 'aki e talanoa 'o e tangata Samēlia lelei. 'Oku 'oatu 'i lalo ha sippinga:

'I he 'aho 'e taha na'e 'i ai ha tangata na'e tokoto 'i he kelekelé (*tuhi ki he tangata kafo 'i he fakatātaá*). Na'á ne lavea. Na'e fakalaka hake ha ongo tangata. Na'á na sio kiate ia ka na'e 'ikai te na tokoni. Na'e ha'u 'a e tangata fika tolú (*tuhi ki he tangata Samēlia lelei 'i he fakatātaá*). Na'á ne sio ki he tangata na'e tokoto 'i he kelekelé peá ne tokoni kiate ia. Na'á ne fakahaa'i 'a e 'ofá.

Fakafaiva'i Talaange ki he fānaú, na'e folofola 'a Sisū 'oku totonu ke tau fakahaa'i foki 'a e 'ofá. Fakaafe'i kinautolu ke nau ki'i lue pē pea 'oange ha faingamālie kiate kinautolu ke nau fakatāta'i pē 'a e 'ofa ki he ni'ihi kehé. Hangē ko 'enī:

Tau ki'i luelue (*lue tu'uma'u*). Vakai atu, ko ha kaume'a 'ena 'okú ne tō ki lalo. Tau tokoni ke tu'u hake hotau kaume'a (*ai ke hangē 'okú ke tokoni'i ho kaume'a ke tu'u ki 'olungá*). Tau toe luelue atu pē. 'Oku tau sio atu ki hatau kaume'a 'oku fieinua. Tau 'oange ki hotau kaume'a ha vai ke ne inu

NGAAHI
TOKONI
FAKAFIAKÓ

Teuteú: "'I he'etau ako'i 'a e ongoongolelei, 'oku totonu ke tau fakatokanga'i 'i he loto fakatōkilalo, ko e faiaiko mo'oni 'a e Laumālie Mā'oni'oni. Ko ha faingamālie lelei ia ke tau hoko ko ha ngaahi me'angāue 'o fakafou 'i he Laumālie Mā'oni'oni, 'a ia 'okú Ne lava ke ako'i, fakamo'oni' mo tatakī fakalaumālie kitautolu. Ko ia ai 'oku totonu ke tau mo'ui taau ke ma'u e Laumālie. . . . 'I ho'o teuteu'i fakalaumālie koe mo fakahaa'i e kau 'a e 'Eikí 'i ho'o faiakó, te ke hoko ai ko ha me'angāue 'i Hono to'ukupú. 'E hanga 'e he Laumālie Mā'oni'oni 'o fakangoongolelei' 'i he mālohi 'a ho'o ngaahi leá" (*Oku 'Ika'i Ha Ui 'e Mahu'inga Ange 'i he Faiakó*, 45).

Ngaahi Folofolá: Ngāue'aki 'a e ngaahi folofolá 'i ho'o ako'i 'a e fānaú. 'I he taimi 'okú ke fai ai ha talanoa mei he folofolá, tuhi ki he feitu'u 'i he folofolá 'a ia 'oku mo'u ai 'a e talanoá. Ako'i 'a e fānaú ke nau hounga'ia mo fakapa'apa'ia 'a e ngaahi folofolá.

(*ai ke hangē okú ke ave ha vai ke ne inu*). Toe luelue atu pē. 'Oku tau sio atu ki he'etau fa'eé mo 'etau tamaí. Tau fā'ofua 'iate kinaua mo pehē "Oku ou 'ofa 'iate kimoua" (*kuku ho fatafatá pea pehē, "Oku ou 'ofa 'iate koe"*).

Faka'osí Talaange 'i he loto ongo'i mo'oni ki he fānaú 'okú ke 'ofa 'iate kinautolu. Talaange kiate kinautolu 'a e fu'u fiefia 'okú ke ma'u 'i he taimi 'okú ke fakahaa'i ai 'a ho'o 'ofa ki he ni'ihī kehē.

Lotu Fakaafe'i ha taha 'o e fānaú ke ne fai 'a e lotu tukú.

NGAAHI 'EKITIVITĪ KE FILI MEI AÍ

TEUTEÚ *Ki he 'ekitivitī folofolá:* 'Omai ha tatau 'o e Tohi Tapú. Faka'ilonga'i 'a e Sione 15:12 ke faingofua ho'o huke ki aí.

Ki he 'ekitivitī valivalí mo e 'ekitivitī hātí: 'Ai ha tatau 'o e fakatātā 'i he peesi 79 ki he fānaú takitaha ke valivali.

Folofolá Talaange ki he fānaú 'oku tau ako 'i he ngaahi folofolá, na'e ako'i kitautolu 'e Sīsū ke tau fe'ofa'aki. Lau 'a e Sione 15:12 pea fai 'a e fakatātā 'oku hā atu 'i laló. Fakaafe'i 'a e fānaú ke kau atu mo koe.

Ko 'Eku fekaú 'eni,

Ke mou fe'ofa'aki kiate kimoutolu, (*ai fakatou'osi ho ongo nimá ki ho fatafatá*) 'o hangē ko 'eku 'ofa kiate kimoutolú. (*mafao atu ho nimá*)

Valivalí 'Ai 'a e fānaú ke valivali ha tatau 'o e fakatātā 'i he peesi 79. Lolotonga 'enau valivalí, tokoni ke mahino kiate kinautolu ko e fānaú kotoa kitautolu 'a e 'Otuá pea 'oku makehe 'a e tokotaha kotoa pē. Fakamanatu ange kiate kinautolu 'oku fie ma'u kitautolu 'e he Tamai Hēvaní mo Sīsū ke tau 'ofa 'i he taha kotoa pē.

'Ekitivitī Hātí Lau 'a e ngaahi sipinga ko 'ení (pe fa'u ha'o me'a pē 'a'au), pea fehu'i ange, "Oku fakahaa'i nai 'e he me'á ni 'a e 'ofá?" 'I he hili 'a e sipinga takitaha, 'ai 'a e fānaú ke puke hake ki 'olunga 'enau la'ipepa hātí mo lea, "Ofa."


'I he taimi 'okú ke tokoni 'i he fakama'á.

'I he taimi 'okú ke lea "kātaki" mo e "mālō."

'I he taimi 'okú ke vahevahe ho'o me'ava'ingá.

'I he taimi 'okú ke tokoni ai ki ha taha 'oku laveá.

Fakamālō'ia'i e fānaú 'i he'enu kau atú. 'Oku fe'unga 'a e 'ekitivitī ia ko 'ení tautefito ki he fānaú lalahi angé.



NGAAHI TOKONI FAKAFAIAKÓ

Faka'osí: Malimali 'i ho'o talaange ki he fānaú 'okú ke 'ofa 'iate kinautolú. Sio hangatonu ki honau matá. 'E tala 'e he fōtunga 'o ho matá mo ho'o tō'ongá 'a e 'ofá 'o laka ange ia 'i ho'o ngaahi leá.

Valivalí: Mahalo pē he 'ikai lava 'e he fānaú ke valivali 'i loto 'i he ngaahi lainé. Te nau mei manako pē ke faka'ilonga'i tu'o taha pe va 'i he peesi. Fakamatata fiefia 'enau ngāvé kae 'oua 'e talaange kiate kinautolu ke valivali 'i ha founga pau. Ko e taumu'a 'o e ngaahi fakatātā 'i he tohi lēsoni ko 'ení, ke 'oange ki he fānaú ha me'a ke nau sio ki ai ke ne fakafongá 'i 'a e ngaahi tefito 'i mo'oni 'i he lēsoni.



Te u 'Ofa 'i he Ni'ihī Kehé

